



पोलीस उप आयुक्त, वाहतूक विभाग, ठाणे शहर
तीन हात नाका, एल.बी.एस.मार्ग, नौपाडा, ठाणे (पश्चिम)
दुरध्वनी क्रमांक - ०२२-२५४०१०५६
Email ID - cp.thane.dcptraffic@mahapolice.gov.in



जा.क्र. पोउपआ/वावि/अधिसूचना/ ८८ /२०२४

दि. २६/०४/२०२४

—: वाहतूक नियंत्रण अधिसूचना :-

- संदर्भ :- १) जा.क्र. वि.शा./राजकीय/लोसानि/१८८४/२०२४, दि. १७/०४/२०२४.
२) फौजदारी प्रकिया संहिता सन १९७३ चे कलम १४४ (२) अन्वये मनाई आदेश.

ज्याअर्थी, कल्याण डोंबिवली महानगरपालिका कार्यक्षेत्रातील कोळसेवाडी वाहतूक उपविभागाचे हद्दीत लोकसभा सार्वत्रिक निवडणूक २०२४ चे अनुषंगाने विविध राजकीय पक्षांचे नामनिर्देशन पत्र दाखल करणे व उमेदवारी अर्ज मागे घेण्याची प्रकिया दि. २६/०४/२०२४ ते दि. ०६/०५/२०२४ रोजीपावेतो मा. निवडणूक निर्णय अधिकारी २४ - कल्याण लोकसभा मतदार संघ यांचे कार्यालय, ह.भ.प. सावळाराम महाराज किडा संकुल, जलतरण तलावाजवळ, घरडा सर्कल, डोंबिवली पूर्व येथे पार पडणार आहे. लोकसभा निवडणूक २०२४ चे अनुषंगाने नामनिर्देशन प्रकिया संदर्भात फौजदारी प्रकिया संहिता सन १९७३ चे कलम १४४ (२) अन्वये वर नमूद कार्यालयाचे १०० मीटर परिसरात वाहने आणण्यास संदर्भ क्र. २ अन्वये मनाई आदेश निर्गमित करण्यात आलेला आहे. सदर परिसरात वाहतूक कोंडी होऊ नये व परिसरातील वाहतूक सुरळीत व सुनिश्चित राहणे आम जनतेच्या सोईसाठी आवश्यक आहे.

त्याअर्थी, मी डॉ. विनयकुमार मे. राठोड, पोलीस उप आयुक्त, वाहतूक विभाग, ठाणे शहर म्हणून, मला महाराष्ट्र शासन गृहविभाग क्र. एम.व्ही.ए.-११६/सीआर/३७/टीआर, दि. २७/०९/१९९६ चे अधिसूचनेनुसार मोटार वाहन कायदा कलम ११५, ११६ (१) (अ) (ब) अन्वये प्राप्त झालेल्या अधिकाराचा वापर करून पुढीलप्रमाणे अधिसूचना जारी करित आहे. :-

- प्रवेश बंद १) डोंबिवली स्टेशन, चार रस्ता, टिळक चौक, शेलार नाका मार्गे घरडा सर्कलकडे जाणाऱ्या सर्व प्रकारच्या वाहनांना शिवम हॉस्पिटल, डोंबिवली पूर्व येथे 'प्रवेश बंद' करण्यात येत आहे.
- पर्यायी मार्ग सदर वाहने शिवम हॉस्पिटल येथुन उजवीकडे वळून जिमखाना रोड, सागर्ली मार्गे इच्छित स्थळी जातील.
- प्रवेश बंद २) सुयोग रिजन्सी अनंतम, पेंडारकर कॉलेज मार्गे घरडा सर्कलकडे जाणाऱ्या सर्व प्रकारच्या वाहनांना आर. आर. हॉस्पिटल, डोंबिवली पूर्व येथे 'प्रवेश बंद' करण्यात येत आहे.
- पर्यायी मार्ग सदर वाहने आर. आर. हॉस्पिटल येथुन डावीकडे वळून कावेरी चौक, एम.आय.डी.सी. मार्गे इच्छित स्थळी जातील.
- प्रवेश बंद ३) खंबाळपाडा रोड, ९० फुट रस्ता, ठाकुर्ली रोड कडून बंदीश पॅलेस हॉटेल मार्गे घरडा सर्कलकडे जाणाऱ्या सर्व प्रकारच्या वाहनांना बंदीश पॅलेस हॉटेल येथे 'प्रवेश बंद' करण्यात येत आहे.
- पर्यायी मार्ग खंबाळपाडा रोड, ९० फुट रस्ता, ठाकुर्ली रोड कडून येणारी वाहने बंदीश पॅलेस हॉटेल येथुन डावीकडे वळून विको नाका मार्गे इच्छित स्थळी जातील.
- प्रवेश बंद ४) आजदे गाव व आजदे पाडा कमान येथुन घरडा सर्कल मार्गे बंदीश पॅलेस हॉटेलकडे जाणाऱ्या सर्व प्रकारच्या वाहनांना घरडा सर्कल येथे 'प्रवेश बंद' करण्यात येत आहे.
- पर्यायी मार्ग आजदेगाव व आजदे पाडा कमान येथुन बाहेर पडणारी वाहने डावीकडे वळून शिवम हॉस्पिटल मार्गे इच्छित स्थळी जातील.

सदर अधिसूचना दि. २६/०४/२०२४ ते दि. ०६/०५/२०२४ या कालावधीत ज्या दिवशी नामनिर्देशन पत्र दाखल करणे व उमेदवारी अर्ज माघारी घेणेबाबतची प्रकिया सुरू असेल तसेच सदर परिसरात गर्दी होण्याची शक्यता असेल त्या दिवशी सकाळी १०:०० ते सायंकाळी १८:०० वाजेपावेतो अंमलात राहिल.

सदर वाहतूक नियंत्रण अधिसूचना पोलीस वाहने, फायर ब्रिगेड, रुग्णवाहिका, ग्रीन कॉरीडोर, ऑक्सिजन गॅस वाहने व इतर अत्यावश्यक सेवेतील वाहनांना लागू राहणार नाही.

(डॉ. विनयकुमार मे. राठोड)
पोलीस उप आयुक्त,
वाहतूक विभाग, ठाणे शहर.

प्रति,

जिल्हा माहिती अधिकारी, जिल्हा माहिती अधिकारी कार्यालय, ठाणे.
२/- सदर अधिसूचना प्रसिध्द करण्यास विनंती आहे.

प्रत माहितीसाठी सविनय सादर

- मा.पोलीस आयुक्त,ठाणे शहर
- मा.पोलीस सह आयुक्त,ठाणे शहर
- मा.जिल्हाधिकारी, ठाणे
- मा.आयुक्त,ठाणे महानगरपालिका,ठाणे.
- मा.अपर पोलीस आयुक्त,पुर्व प्रादेशिक विभाग,कल्याण.
- पोलीस उप आयुक्त,परिमंडळ-३,कल्याण, विशेष शाखा,ठाणे.
- प्रादेशिक परिवहन अधिकारी,ठाणे,कल्याण
- परिवहन व्यवस्थापक,कल्याण-डोंबिवली महानगरपालिका,कल्याण
- विभाग नियंत्रण कक्ष, राज्य परिवहन विभाग,ठाणे/कल्याण
- नियंत्रण कक्ष,ठाणे/कल्याण शहर

प्रत-पोलीस उप आयुक्त,आर्थिक गुन्हे शाखा,ठाणे शहर

२/-सदरची अधिसूचना नागरीकांच्या माहितीसाठी ठाणे शहर पोलीस वेबसाईटवर प्रसिध्द होणेस विनंती आहे.

प्रत:-समन्वय अधिकारी,९ ए.एस.कक्ष,ठाणे.

२/- सदरची अधिसूचना पोलीस नोटीसमध्ये प्रसिध्दीसाठी.

प्रत :-स.पो.आ. कल्याण वाहतूक विभाग,/पोनि कोळशेवाडी,कल्याण,डोंबिवली, वाहतूक उपविभाग.

२/- म.न.पा.कल्याण-डोंबिवली च्या संबंधीत अधिका-यांकडून आवश्यक सूचना फलके लावून घ्यावीत.



सूचना क्र : २५२४२९२६



महाराष्ट्र शासन
पोलीस विभाग
पोलीस उप आयुक्त विशेष शाखा, ठाणे साठे
कार्यालय ठाणे प - ४००६०७

Email ID: cp.thane.sbpolitic@mahapolice.gov.in



जा.क्र./वि.शा./राजकीय/लोसाभि/१८८/२०२४ ठाणे शहर

दि :- १७/०४/२०२४

अतितात्काळ निवडणूक प्राधान्य
पति.

पोलीस उप आयुक्त,
परिमंडळ १, २, ३ व वाहतूक शाखा.

विषय :- लोकसभा निवडणूक - २०२४ नामनिर्देशन बंदोबस्ताबाबत.

-----०००००-----

उपरोक्त विषयान्वये कळविण्यात येते की, लोकसभा सार्वत्रिक निवडणूक २०२४ अनुषंगाने दि. २६/०४/२०२४ पासून नामनिर्देशन पत्र दाखल करण्याची प्रक्रिया सुरु होणार आहे. ठाणे शहर पोलीस आयुक्तालय हद्दीत ०३ लोकसभा मतदारसंघ असून नामनिर्देशन पत्र दाखल करणे व उमेदवारी अर्ज माघारी घेणेबाबतची प्रक्रिया दि. २६/०४/२०२४ ते दि. ०६/०५/२०२४ या कालावधीत खालील ठिकाणी होणार आहे.

मतदारसंघ	नामनिर्देशन स्विकारण्याचे ठिकाण	परिमंडळ कार्यक्षेत्र	पोलीस स्टेशन कार्यक्षेत्र
२३- भिवंडी	उप विभागीय कार्यालय, भिवंडी	परिमंडळ - २ भिवंडी	शांतीनगर
२४- कल्याण	सावळाराम क्रीडाभवन, डोंबिवली (पू.)	परिमंडळ - ३ कल्याण	मानपाडा
२५ - ठाणे	जिल्हाधिकारी कार्यालय, ठाणे	परिमंडळ - १ ठाणे	ठाणेनगर

नमुद ठिकाणी निवडणूक निर्णय अधिकारी हे नामनिर्देशन अर्ज स्विकारणार आहेत. संबंधित अपर जिल्हाधिकारी यांचे कार्यालयास सुरक्षेच्या दृष्टीकोनातून योग्य तो पोलीस बंदोबस्त पुरविणे अत्यंत आवश्यक आहे. त्या अनुषंगाने कायदा व सुव्यवस्थेच्या दृष्टीकोनातून नमुद ठिकाणी योग्य तो पोलीस बंदोबस्त नेमावा.

लोकसभा निवडणूक-२०२४ च्या अनुषंगाने नामनिर्देशन प्रक्रिया संदर्भात फौजदारी प्रक्रिया संहिता सन १९७३ चे कलम १४४ (२) अन्वये मनाई आदेश निर्गमित करण्यात आलेला आहे. सदर पत्रासोबत जोडलेल्या मनाई आदेशाचे अवलोकन करून त्यात नमुद निर्देशानुसार आदर्श आचार संहितेच्या अनुषंगाने काटेकोर पालन करावे.

पोलीस उप आयुक्त, वाहतूक शाखा, यांनी संबंधित नामनिर्देशन कार्यालयाचे परिसरात वॅरीकॅटींग करून घेवून रहदारी सुरळीत राहिल याबाबत योग्य ती कार्यवाही करावी.


(सचिन गोरे)

पोलीस उप आयुक्त, विशेष शाखा
पोलीस आयुक्त, ठाणे करीता

मा. पोलीस सह आयुक्त }
यांचे मान्यतेने

प्रत माहिती व कार्यवाहीस्तव
अपर पोलीस आयुक्त, पूर्व व पश्चिम प्रादेशिक विभाग, ठाणे.

Scanned with CamScanner

फौजदारी प्रक्रिया संहिता सन १९७३ चे कलम १४४ (२) अन्वये मनाई आदेश

१) भारत निवडणूक आयोग यांचेकडील दिनांक १६/०३/२०२४ रोजीचे प्रेस नोटनुसार.

२) जा.क्र.वि.शा./लोकसभा निवडणुक/मनाई आदेश/ ०६/२०२४ दिनांक: १८/०४/२०२४

आदेश:-

ज्या अर्था उपोद्घातातील अ.क्र. १ मधील अधिसूचनेनुसार भारत निवडणूक आयोगाने, लोकसभा सार्वत्रिक निवडणूक-२०२४ कार्यक्रम जाहीर केलेला असून दिनांक १६/०३/२०२४ रोजीपासून आदर्श आचार संहिता लागू झालेली आहे. लोकसभा निवडणूकीच्या अनुषंगाने ठाणे पोलीस आयुक्तालयाचे कार्यक्षेत्रामध्ये २३-भिवंडी, २४-कल्याण व २५-ठाणे असे ०३ लोकसभा मतदार रांघ येतात. सदर मतदाररांघात दिनांक २०/०५/२०२४ रोजी मतदान व दिनांक ०४/०६/२०२४ रोजी मतमोजणी प्रक्रिया पूर्ण होणार आहे.

लोकसभा निवडणूकीचे अनुषंगाने नामनिर्देशन अर्ज दाखल करण्याची प्रक्रिया दिनांक २६/०४/२०२४ रोजी सुरु होणार असून नामनिर्देशन अर्ज दाखल करण्याचा अंतिम दिनांक ०३/०५/२०२४ रोजी पावेतो आहे. दिनांक ०४/०५/२०२४ रोजी नामनिर्देशन पत्रांची छाननी होणार असून नामनिर्देशन पत्र मागे घेण्याची अंतिम दिनांक ०६/०५/२०२४ रोजी पावेतो आहे.

अशावेळी नामनिर्देशन पत्रे स्विकारण्याच्या ठिकाणी निवडणूक संबंधाने राजकीय पदा आपआपले शक्ती प्रदर्शन करण्यासाठी नामनिर्देशन पत्र दाखल करते वेळेस मोठ्या प्रमाणावर जनसमुदाय एकत्र येण्याची शक्यता आहे. सदर ठिकाणांच्या प्रांगणात निवडणुक संबंधाने कॉर्नर मिटींग, सभा, पत्रकार परिषद इ. सारखे कार्यक्रम घेण्याची शक्यता नाकारता येत नाही. त्यामुळे निवडणुक प्रक्रियेमध्ये अडथळा निर्माण होवुन सदर ठिकाणी शांतता भंग होण्याची दाट शक्यता आहे, अशी माझी खात्री झाली आहे.

त्याअर्था उपरोक्त परिस्थितीत मी ' सचिन गोरे ' पोलीस उप आयुक्त, विशेष शाखा ठाणे शहर आम्हास पोलीस आयुक्त, ठाणे शहर यांना फौजदारी प्रक्रिया संहिता १९७३ चे कलम १४४ अन्वये प्रदान करण्यात आलेले अधिकार त्यांनी कार्यालयीन आदेश क्र.पोउपआ/ वि.शा./१३२/२०२३, दिनांक २७/१२/२०२३ अन्वये आम्हांस प्रदान केले असल्याने, त्या अधिकारांचा वापर करुन असे निर्देश देतो की, अशा ठिकाणांच्या कार्यालयाच्या १०० मीटर चहुबाजुकडील परिसरात कोणत्याही पक्षाचे पदाधिकारी/संघटनेचे पदाधिकारी/कार्यकर्ते आणि प्रतिनिधी यांनी निवडणुक संबंधाने सभा/बैठक/पत्रकार परिषद आदी कार्यक्रम घेऊ नये. त्याचप्रमाणे नामनिर्देशन अर्ज दाखल करणाऱ्या उमेदवाराने उमेदवारी अर्ज दाखल करताना उमेदवार व त्याच्या सोबत ४ व्यक्ती यांनाच निवडणुक निर्णय अधिकारी यांच्या कक्षामध्ये प्रवेश देण्यात येईल. त्याचप्रमाणे उमेदवारी अर्ज दाखल करण्यास येणाऱ्या उमेदवारास नमुद ठिकाणच्या कार्यालयाच्या १०० मीटर चहुबाजुकडील परिसरामध्ये फक्त तीन वाहने आणण्याची परवानगी देण्यात येत असून तीन पेक्षा अधिक वाहने सदर कार्यालयाच्या १०० मीटर परिसरात आणण्यास प्रतिबंध घालण्यात येत आहे.

वरील आदेशाचे कोणीही व्यक्तीने उल्लंघन केल्यास अशा व्यक्तीविरुद्ध भारतीय दंड विधान संहिता कलम १८८ अन्वये कायदेशीर कारवाई करण्यात येईल.

सदर आदेश दिनांक २६/०४/२०२४ रोजी ००.०१ पासून दिनांक ०६/०५/२०२४ रोजी २४.०० वा. पर्यंत अंमलात राहील.

सदरचा आदेश शासकीय कर्तव्यावरील पोलीस अधिकारी व अंमलदार यांना तसेच शासकीय/निमशासकीय, निवडणुक कामकाजाशी संबंधित अधिकारी/कर्मचारी यांना लागू होणार नाही.

सदरचा आदेश माझ्या सही व शिक्क्यानिशी आज दिनांक १८/०४/२०२४ रोजी ठाणे येथे जारी करण्यात आला आहे.

दिनांक : १८/०४/२०२४

शिक्का



(सचिन गोरे)
पोलीस उप आयुक्त,
विशेष शाखा, ठाणे शहर